



גאווערנער ענדרו מ. קאומא

אויף תיכף ארויסצוגעבן: 7/1/2021

גאווערנער קאומא שרייבט אונטער לעגיסלאציע צו ערלויבן פארק רעינדזשערס צו אדמיניסטרירן עפי-פענס צו באהאנדלען אלערגישע רעאקציעס

לעגיסלאציע (4652.S.4375/A) אויטאריזירט פאר וואלד רעינדזשערס, פארק רעינדזשערס און ענווייראנמענטעל קאנסערוועישען פאליציי אפיצירן צו פארמאגן און אדמיניסטרירן עפינעפרין דורך אן אויטא-אינדזשעקטאר מיטל

לעגיסלאציע אונטערגעשריבן אין דער צייט וואס ניו יארק סטעיט פארקס זעען רעקארד באזוכענישן אין 2020

גאווערנער ענדרו מ. קאומא האט היינט אונטערגעשריבן לעגיסלאציע (4652.S.4375/A) צו אויטאריזירן וואלד רעינדזשערס, פארק רעינדזשערס און ענווייראנמענטעל קאנסערוועישען פאליציי אפיצירן צו פארמאגן און אדמיניסטרירן עפי-פענס. עפינעפרין ווערט אפט באניצט צו באהאנדלען ערנסטע אלערגישע רעאקציעס, ווי צ.ב.ש. בין שטעכעס, אינסעקט ביסן, עסן אלערגיעס אדער שאק פון זיך איבערשטרענגען פון עקסערייז.

“מער ניו יארקער ווי סיי ווען ניצן אויס די נאטורליכע הערליכקייט וואס אונזער סטעיט טוט אנבאטן, אבער עס איז וויכטיג זיך צו האלטן סעיף, איבערהויפט אויב איר זענט אומשטאנד ערנסט געטראפן צו ווערן פון אלערגישע רעאקציעס, “ האט גאווערנער קאומא געזאגט. “די פשוט-שכלידיגע לעגיסלאציע ערלויבט פאר א ברייטערע ריי פראפעסיאנעלן אין אונזער סטעיט פארקס און אנדערע נאטורליכע ערטער צו ניצן עפי-פענס און צו האלטן ניו יארקער פארזיכערט בשעת זיי פארוויילן אין דער נאטור. דאס וועט ערלויבן פאר הייקערס, בייקערס, און נאטור-ארוםפארער זיך צו דערשפירן מער פארזיכערט ווען זיי נאוויגירן ניו יארק'ס שלוה'דיגע נאטורליכע ערטער.”

אנאפילאקסיס, א לעבנס-דראענדע אלערגישע רעאקציע, טרעפט זיך אין אומגעפער איינס פון 50 אמעריקאנער. פילע פארקס און וועלדער אין ניו יארק סטעיט געפונען זיך ווייט פון מעדיצינישע איינריכטונגען, און די דאזיגע לעגיסלאציע ערלויבט פאר פראפעסיאנעלן אין סטעיט פארקס און וועלדער צו אדמיניסטרירן עפי-פענס פאר מענטשן וואס ווערן געטראפן פון אלערגישע רעאקציעס.

סענאטאר דזשים טעדיסקא האט געזאגט, “אינדעפענדענס דעי” סוף-וואך און דער זומער סעזאן איז קומט אט-אט אן, און נאך דער איבערוועגנדער איינזאמקייט וואס ניו יארקער האבן דורכגעלעבט אין פארלויף פון דער פאנדעמיע לעכצן זיי אויף ארויסצוגיין און באזוכען אונזערע קעמפגראונדס און סטעיט פארק אויף צו פארוויילן. הייקערס, קעמפערס, שווימערס, הונטערס, און פיקניקערס קומען ארויס אין פולן קראפט. ליידער וועלן זיך טרעפן ביסן און אלערגישע רעאקציעס. דערפאר איז נייטיג פאר אונזערע פארק רעינדזשערס, וואלד רעינדזשערס און ענווייראנמענטעל קאנסערוועישען פאליציי אפיצירן צו קענען דורכפירן לעבנס-רעטענדיגע עפי-פענס ווען זיי רופן זיך אפ צו אן ערנסטע אלערגישע רעאקציע. איך וויל דאנקען גאווערנער קאומא פאר'ן אונטערשרייבן פון דעם פשוט-שכלידיגע, בייפארטיזען נייע געזעץ וואס איך בין שטאלץ צו האבן ספאנסירט, וואס וועט פארזיכערן אז ניו יארק סטעיט'ס 700

פארק רענדזשערס, וואלד רענדזשערס און ענווייראנמענטעל קאנסערוועישען פאליציי אפיצירן וועלן האבן די מעגליכקייט, אויב זיי ערוועלן, צו טראגן עפי-פענס ווען זיי זענען אויף פאטראל, כדי צו קענען ראטעווען לעבנס.

אסעמבלי מיטגליד אנדזשעלא סענטעבארבארע האט געזאגט, "זומער איז שוין דא, און עס איז א געוואלדיגער גוטער צייט אויסצוניצן אלע וואונדערליכע פארקס און טרעילס וואס אונזער סטעיט טוט אנבאטן. כאטש די גרויסע דרויסנדיגע שטחים טוען אנבאטן אן א שיעור געלעגנהייטן פאר עקספלארירן און אוואנטורעס איז אבער וויכטיג זיך צו האלטן סעיף. אן אומגערישטע אלערגישע רעאקציע צו עסנווארג, אינסעקט ביסן און שטעכעס קענען געשעען צו סיי וועמען און מענטשן וואס זענען אינדרויסן אויפ'ן טרעיל קענען זיך מעגליך נייטיגן אין לעבנס-רעטענדע אינטערווענץ. דורך פארזיכערן אז אונזערע ענווייראנמענטאלע פראפעסיאנעלן זענען אויטאריזירט צו טראגן און ניצן עפי-פענס וועט ראטעווען לעבנס."

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418

[זיך ארויסשרייבן](#)